

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹு ஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)
அவர்கள் பைத்துல் ஃபுதூஹ் பள்ளிவாயிலில் 05.04.2019 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுது மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

இன்று நான் கூறவிருக்கிற பத்ர் போரின் சஹாபாக்களுள் முதலில் கராஸ் பின் ஸீம்மா அன்ஸாரி உடையதாகும். கராஸ் கஸ்ரஜின் கிளையான பஹூ ஹிஷ்ம் கோத்திரத்தைச் சார்ந்தவர். அவரது தாயார் பெயர் உம்மே ஹபீப் ஆகும். ஹஸ்ரத் கராஸ் உடைய சந்ததிகளில் ஸல்மா, அப்துர் ரஹ்மான், ஆயிஷா ஆகியோர் அடங்குவர். ஹஸ்ரத் கராஸ் பத்ர், உஹது போர்களில் கலந்து கொண்டார். உஹது நாளில் அவருக்கு 10 காயங்கள் ஏற்பட்டன. அவர் ஹஸ்ரத் ரஸூலுல்லாஹ் (ஸல்) அவர்களுடைய திறமைமிக்க அம்பு வீசுபவர்களில் ஒருவராவார். பத்ர் போரில் ஹஸ்ரத் கராஸ் அபுல் ஆஸ் என்ற நபிகள் நாயகம் (ஸல்) அவர்களுடைய மருமகனை கைது செய்து கொண்டு வந்தார்.

அடுத்த சஹாபி உஸைத் பின் தய்யீஹதன் ஆவார். ஹஸ்ரத் ரஸூலுல்லாஹ் (ஸல்) அவர்கள் இவருக்கும் மஸ்வூது பின் ரபீ இருவருக்குமிடையில் சகோதரத்துவத்தை ஏற்படுத்தினார்கள். இவர் தமது சகோதரர் அபுல் ஹிஷ்ம் உடன் பத்ர் போரில் பங்கு கொண்டார். இவர் உஹது போரில் ஷஹீதானார்.

பிறகு அபூ ஹன்னா மாலிக் பின் அம்ர். அபூ ஹன்னா இவரது சுட்டுப் பெயர் ஆகும். மாலிக் பின் அம்ர் இவரது பெயர் ஆகும். முஹம்மது பின் உமர் வா அகிதி இவர் பத்ரில் கலந்து கொண்டதாக கூறுகிறார்.

பிறகு கூறப்படுகிற சஹாபி அப்துல்லாஹ் பின் ஸைத் பின் ஸஅபா ஆகும். இவரை அப்துல்லாஹ் பின் ஸைத் அன்ஸாரி என்று கூறப்பட்கிறது. இவரது சுட்டுப்பெயர் அபூ முஹம்மது ஆகும். தந்தை பெயர் ஸைத் பின் சாஅலியா ஆகும். இவரும் சஹாபியாவார். இவர் அன்ஸார்களின் கஸ்ரஜின் ஒரு கிளையான பஹூ ஹிஷ்ம் கோத்திரத்தைச் சார்ந்தவர். இவர் பைஅத்தே அக்பாவில் 70 அன்ஸார்களுடன் கலந்து கொண்டார். பத்ர், உஹது, அகழ் மற்றும் பிற போர்களிலும் ஹஸ்ரத் நபிகள் நாயகம் (ஸல்) அவர்களுடன் கலந்து கொண்டார். மக்கா வெற்றியின்போது பஹூ ஹாரிஸின் பின் கஸ்ரஜ் உடைய கொடி அவர்களிடம் இருந்தது. ஹஸ்ரத் அப்துல்லாஹ் பின் ஸைத் இஸ்லாத்தை ஏற்பதற்கு முன் அரபி எழுத அறிந்திருந்தார்.

அப்துல்லாஹ் பின் ஸைத் பின் ஸஅபா எத்தகைய சஹாபி என்றால் இவரது கனவில் தொழுகை அழைப்பு வார்த்தைகள் (அஸான்) அறிவிக்கப்பட்டன. அவர் ஹஸ்ரத் நபிகள் நாயகம் (ஸல்) அவர்களிடம் தெரிவித்தார்கள். உடனே ஹஸ்ரத் ரஸூலுல்லாஹ் (ஸல்) அவர்கள், ஹஸ்ரத் பிலாலிடம், ஹஸ்ரத் அப்துல்லாஹ் கனவில் கண்ட அதே வார்த்தைகளில் அஸான் கூறுமாறு கூறினார்கள். இந்த சம்பவம், மஸ்ஜிது நபவி கட்டப்பட்ட பிறகு ஹிஜ்ரி 1 ஆம் ஆண்டு நடந்ததாகும். இதன் விபரம் இவ்வாறாகும். ஹஸ்ரத் அபூ உமைர் பின் அனஸ் அன்ஸாரிகளைச் சார்ந்தவராக இருந்தார். இவர் தனது சிறிய தந்தையாரிடமிருந்து அறிவிக்கிறார். அவர் கூறினார்: ஹஸ்ரத் நபிகள் நாயகம் (ஸல்) அவர்கள் மக்களை எவ்வாறு தொழுகைக்கு ஒன்று கூட்டுவது என்று யோசித்தார்கள். தொழுகை நேரத்தில் ஒரு கொடியை ஏற்றலாம் என்று ஆலோசனை கூறப்பட்டது. மக்கள் அதனை பார்த்தால் மற்றவருக்கும் கூறுவார்கள் என்றதும் ஹஸ்ரத் ரஸூலுல்லாஹ் (ஸல்) அவர்களுக்கு அது பிடிக்கவில்லை.

அறிவிப்பாளர் கூறுகிறார்: அன்னாரிடம் யஹூதிகளின் அழைப்பு முறை போன்று உரத்த குரலில் மணி சப்தம் கொடுத்தால் மக்கள் வருவார்கள் என்றதும் அதையும் அன்னார் விரும்பவில்லை. இது யூதர்களின் நடைமுறையாகும் என்று கூறினார்கள்.

அறிவிப்பாளர் கூறுகிறார்: பிறகு அன்னாரிடம் சங்கு ஊதுவது பற்றி கூறப்பட்டது. அன்னார் அது கிறித்தவ நடைமுறை என்று கூறினார்கள். ஹஸ்ரத் அப்துல்லாஹ் பின் ஸைத் திரும்பினார். பிறகு அப்துல்லாஹ் பின் ஸைது கவலையினால் துஆ செய்து வந்தார். அவருக்கு கனவில் அஸான் காட்டப்பட்டது.

அப்துல்லாஹ் பின் ஸைத் கூறினார்: நான் கனவில் பார்த்தேன். ஒரு மனிதர் இருந்தார். அவரது கையில் சங்கு இருந்தது. நான் அவரிடம், இறைவனின் அடிமையே! இதனை என்னிடம் விற்பாயா? என்று கேட்டேன். அவர், இதை வைத்து என்ன செய்வாய்? என்றார். நான், இதன் மூலம் தொழுகைக்கு அழைப்போம் என்றேன். அவர், அதனை விட சிறந்த ஒன்றை கூறவா? என்றார். நான் ஏன் ஏற்கக் கூடாது? கூறுங்கள் என்றேன். அப்துல்லாஹ் கூறுங்கள் என்று கூறி அஸான் உடைய வார்த்தைகளைக் கூறினார் என்று கூறுகிறார்.

அல்லாஹு அக்பர்; அல்லாஹு அக்பர். அல்லாஹு அக்பர்; அல்லாஹு அக்பர். அஷ்ஹது அன்லாயிலாஹு இல்லல்லாஹ்; அஷ்ஹது அன்லாயிலாஹு இல்லல்லாஹ். அஷ்ஹது அன்ன முஹம்மத் ரஸூலுல்லாஹ்; அஷ்ஹது அன்ன முஹம்மத் ரஸூலுல்லாஹ். ஹய்யஅலஸ் ஸலாத்; ஹய்யஅலஸ் ஸலாத். ஹய்யஅலல் ஃபலாஹ்; ஹய்யஅலல் ஃபலாஹ். அல்லாஹு அக்பர்; அல்லாஹு அக்பர். லாயிலாஹு இல்லல்லாஹ்.

இதன் மொழியாக்கம் கூறுகிறேன். குழந்தைகள் மற்றும் புதிய முஸ்லிம்களுக்கு பயனுள்ளதாக இருக்கும். அஸான் கூறுகின்ற சிலருக்கு கூட சிலவேளை பொருள் தெரிவதில்லை. 'அல்லாஹ் மிகப் பெரியவன்' என்று நான்கு முறை கூற வேண்டும். 'வணக்கத்திற்குரியவன் அல்லாஹ்வைத் தவிர வேறு யாருமில்லை' என்று இரண்டு முறை கூற வேண்டும். 'முஹம்மது (ஸல்) அவர்கள் அல்லாஹ்வின் தூதர் ஆவார்கள் என்று சாட்சி கூறுகிறேன்' என்று இரண்டு முறை கூற வேண்டும். பிறகு 'தொழுகையின் பக்கம் வாருங்கள்' என்று இரண்டு முறை கூற வேண்டும். பிறகு 'வெற்றியின் பக்கம் வாருங்கள்' என்று இரண்டு முறை கூற வேண்டும். பிறகு 'அல்லாஹ் மிகப் பெரியவன்' என்று இரண்டு முறையும், 'வணக்கத்திற்குரியவன் அல்லாஹ்வைத் தவிர வேறு யாருமில்லை' என்று ஒருமுறையும் கூறினார்.

பிறகு இந்த வார்த்தையைக் கூறி விட்டு அவர் சற்று பின்வாங்கினார். பிறகு தொழுகையை தொழ நின்றால், அல்லாஹு அக்பர்; அல்லாஹு அக்பர். அஷ்ஹது அன்லாயிலாஹ இல்லல்லாஹ். அஷ்ஹது அன்ன முஹம்மதர் ரஸூலுல்லாஹ். ஹய்யஅலஸ் ஸலாத். ஹய்யஅலல் ஃபலாஹ். கத்காமதிஸ்ஸலாத்; கத்காமதிஸ்ஸலாத். அல்லாஹு அக்பர்; அல்லாஹு அக்பர். லாயிலாஹ இல்லல்லாஹ் என்று கூறினார்.

பிறகு அதிகாலை பொழுதானதும் நான் ஹஸ்ரத் ரஸூலுல்லாஹ் (ஸல்) அவர்களைய சமூகத்திற்கு வந்தேன். நான் கனவில் பார்த்ததைக் கூறினேன். ஹஸ்ரத் ரஸூலுல்லாஹ் (ஸல்) அவர்கள், நிச்சயமாக அல்லாஹ் நாடினால் இது உண்மையான கனவாகும் என்று கூறினார்கள். நீர் பிலாலுடன் சேர்ந்து நில்லுங்கள். நீர் பார்த்ததைக் கூறுங்கள். அவர் அதே வார்த்தையால் அஸான் கொடுக்கட்டும். ஏனெனில் அவரது குரல் உமது குரலை விட உயர்ந்தது என்று கூறினார்கள். பிறகு நான் பிலாலுடன் நின்றேன். நான் கூறக்கூற அதற்கேற்ப அவர் அஸான் சொல்லத் தொடங்கினார்.

அறிவிப்பாளர் கூறுகிறார்: உமர் பின் கத்தாப் (ரலி) அவர்கள் அந்த அஸானை கேட்கும்போது வீட்டில் இருந்தார்கள். அவர்கள் தமது போர்வையை விலக்கிக் கொண்டு வெளியில் வந்து, உங்களை உண்மையுடன் அனுப்பிய இறைவன் மீது ஆணையாக! அல்லாஹ்வின் தூதரே! நானும் இதனை பார்த்தேன் என்றதும், ஹஸ்ரத் நபிகள் நாயகம் (ஸல்) அவர்கள், எல்லாப் புகழும் அல்லாஹ்வுக்கே என்றார்கள்.

ஓர் அறிவிப்பில் இவ்வாறும் வருகிறது. ஹஸ்ரத் ரஸூலுல்லாஹ் (ஸல்) அவர்கள் அஸான் வார்த்தைகளைக் கேட்டதும், இதற்கேற்ப வஹியும் வந்து விட்டது என்று கூறினார்கள். ஹஸ்ரத் அப்துல்லாஹ் பின் சைதிற்கு அஸான் வார்த்தைகள் கனவில் காட்டப்பட்டது. அவர் தமது எல்லா பொருள்களையும் ஸதகா கொடுத்தார். அதன் மூலமே அவரும் அவரது மகனும் வாழ்வைக் கழித்து வந்தார்கள். இதுவே அவரது வருமானத்திற்குரிய வழியாக இருந்தது. அவர் அதனை ரஸூலுல்லாஹ் (ஸல்) அவர்களிடம் ஒப்படைத்து விட்டார். பிறகு அவரது தந்தை ரஸூலுல்லாஹ் (ஸல்) அவர்களிடம் வந்து யாரஸூலல்லாஹ்! அப்துல்லாஹ் பின் சைத் தனது பொருள்களை ஸதகா கொடுத்து விட்டார். அவர் அதன் மூலமாகவே வாழ்வைக் கழித்து வந்தார் என்றார். உடனே ரஸூலுல்லாஹ் (ஸல்) அவர்கள், அப்துல்லாஹ் பின் சைதை அழைத்து, நிச்சயமாக அல்லாஹ் உமது ஸதகாவை ஒப்புக் கொண்டு விட்டான். அல்லாஹ்வுக்காக அதனை செலவு செய்தீர். அதனை இறைவன் ஏற்றுக் கொண்டான். அதனை வாரிசுப் பொருளாக உமது தந்தையுடன் கொடுத்து விடு என்றார்கள்.

பிறகு பஷீர் கூறுகிறார்: நான் வாரிசுக் பொருளாக அதனை திரும்பப் பெற்றோம். இவ்வாறு அவரும் அவரது மகனும் திரும்ப வாரிசாகப் பெற்றார்கள். ஒருமுறை ரஸூலுல்லாஹ் (ஸல்) அவர்கள் தமது நகத்தை பரக்கத்திற்குரியதாக அவரிடம் கொடுத்தார்கள். அதன் விளக்கம் இவ்வாறாகும்.

அப்துல்லாஹ் பின் சைத் உடைய மகன் முஹம்மது கூறினார்: அவரது தந்தையார் ஹஜ்ஜத்துல் விதாவின்போது மினா மைதானத்தின் குர்பானி கொடுக்கும் இடத்தில் குர்பானியின் வேளையில் வந்திருந்தார்கள். அவருடன் அன்ஸார்களுள் இன்னொருவரும் இருந்தார். ஹஸ்ரத் ரஸூலுல்லாஹ் (ஸல்) அவர்கள் குர்பானியைப் பகிர்ந்தளித்தார்கள். அப்துல்லாஹ் பின் சைத் மற்றும் அவருடன் இருந்த அன்ஸாரிக்கு சிறிதும் கிடைக்கவில்லை. பிறகு ரஸூலுல்லாஹ் (ஸல்) அவர்கள் ஒரு துணியில் தனது தலைமுடியை மழித்து வைத்து அதிலிருந்து மக்களுக்கு வழங்கினார்கள். பிறகு தனது நகத்தை வெட்டி அதனை அப்துல்லாஹ் பின் சைத் மற்றும் அவருடன் இருந்த அன்ஸாரிக்கு வழங்கினார்கள்.

அல்லாமா ஸூர்கானி எழுதுகிறார்: அப்துல்லாஹ் பின் சைத் அவரது மகன் அருகில் வந்தார். அவரிடம், ஹஸ்ரத் ரஸூலுல்லாஹ் (ஸல்) அவர்கள் வஃபாத் ஆகி விட்டார்கள் என்ற செய்தியைக் கூறினார். உடனே அவர் கூறினார்: அல்லாஹும்ம பஷரி ஹத்தலா அராபா அதி ஹபீபி முஹம்மதன் அஹதா. அல்லாஹ்வே! எனது கண் பார்வையை எடுத்து விடு. ஏனெனில் முஹம்மது (ஸல்) அவர்களுக்குப் பிறகு வேறு யாரையும் பார்க்க விரும்பவில்லை என்றார். அதற்குப் பிறகு அவரது கண் பார்வை போய் விட்டது என்று கூறப்படுவதாக ஸூர்கானி எழுதுகிறார். அவர் குருடராகி விட்டார். அவரது மரணம் பற்றி எழுதப்பட்டுள்ளது. அப்துல்லாஹ் பின் சைத் உடைய வஃபாத்திற்குப் பிறகு அது குறித்து முரண்பட்ட கருத்துக்கள் இருந்தன. சிலர் உஹதுக்குப் பிறகு மரணித்ததாக கூறுகிறார்கள். ஆனால் பெரும்பாலும் கூறப்படுவது அப்துல்லாஹ் பின் சைத் அணைத்து போர்களிலும் ரஸூலுல்லாஹ் (ஸல்) அவர்களுடன் கலந்து கொண்டார். அவரது

மரணம் உஸ்மான் உடைய கிலாஃபத்தின் கடைசி காலத்தில் ஹிஜ்ரி 32 -ல் மதீனாவில் நிகழ்ந்தது என்று கூறப்படுகிறது. அவரது கண் பார்வை சம்பந்தமான நிகழ்ச்சியை சரி என்று கேட்டுக் கொண்டால் அவரது மரணம் உஸ்மான் (ரலி) காலத்தில் நடந்திருக்கிறது. அப்போது அவரது வயது 64 ஆகும். அவரது ஜனாஸா தொழுகையை ஹஸ்ரத் உஸ்மான் தொழு வைத்தார்கள்.

பிறகு அடுத்த சஹாபி மஅஸ் பின் அம்ர் பின் ஜமு பற்றி கூறுகிறேன். ஹஸ்ரத் மஅஸ் பின் அம்ர் பனூ கஸ்ரஜின் கிளையான பனூ சல்மா கோத்திரத்தச் சார்ந்தவர். இவர் இரண்டாவது பைஅத்தே உக்பா மற்றும் பத்ர் உஹது போர்களிலும் கலந்து கொண்டார்கள். அவரது தந்தை அம்ர் பின் ஜமு. இவரும் ஹஸ்ரத் நபிகள் நாயகம் (ஸல்) அவர்களுடைய சஹாபியாவார். இவர் உஹதிலும் கலந்து கொண்டார். இவரது தாயார் பெயர் ஹிந்த் பின்த் அம்ர் ஆகும். முஸா பின் உக்பா, அபூமாஷர் ஆகியோரின் கருத்தின்படி இவரும் சகோதரர் முஹப்பஸ் பின் அம்ரும் பத்ர் போரில் கலந்து கொண்டனர். இவரது மனைவி பெயர் சுபைதா பின்த் அம்ர் ஆகும். இவர் பனூ கஸ்ரஜின் கிளையான பனூ சாயிதாவைச் சேர்ந்தவர். இவருக்கு, இப்பெண் மூலம் அப்துல்லாஹ் என்ற ஒரு மகனும், உமாமா என்ற ஒரு மகளும் இருந்தனர். ஹஸ்ரத் மஅஸ் இரண்டாவது பைஅத்தே உக்பாவில் கலந்து கொண்டார். ஆனால் இவரது தந்தை அம்ர் பின் ஜமு தமது இணைவைப்புச் செயல்களை தொடர்ந்து செய்து வந்தார். அதில் கடுமையாக இருந்தார்.

சீரத் இப்பினு ஹிஷாமில் எழுதப்பட்டுள்ளது. மஆஸின் தந்தை இஸ்லாத்தை ஏற்றுக் கொண்டது பற்றி வருகிறது. ஒரு வருடம் முன்பு நான் இந்த சம்பவத்தை ஓரளவு கூறினேன். இரண்டாவது பைஅத்தே உக்பாவில் கலந்து கொண்டு திரும்பியவர்கள் இஸ்லாத்தை நன்றாக எடுத்து வைத்தார்கள். அவர்களின் பெரியவர்கள் தமது பழைய இணைவைப்பில் நிலைநின்றனர். அவர்களுள் ஒருவர் அம்ர் பின் ஜமு ஆவார். அவரது மகன் மஅஸ் பின் அம்ர் இரண்டாவது பைஅத்தே உக்பாவில் கலந்து கொண்டிருந்தார்கள். அப்போது அவர் ரஸூலுல்லாஹ் (ஸல்) அவர்களிடம் பைஅத் செய்திருந்தார். அம்ர் பின் ஜமு பனூ சல்மாவின் தலைவர்களுள் ஒருவராக இருந்தார். அவர்களுள் பெரியவர்களுள் ஒருவரும் ஆவார். அவர் தமது வீட்டில் மரத்தாலான சிலையை உருவாக்கி வைத்திருந்தார். அக்காலத்தின் பெரிய மனிதர்கள் உருவாக்கி வைத்திருந்ததுபோன்று இவரும் வைத்திருந்தார். அது மனாத் என்று அழைக்கப்பட்டது. அதனை வணங்கு பொருளாக்கி அதற்கு கண்ணியமும் மரியாதையும் செய்து வந்தனர். பனூ சல்மாவின் சில இளைஞர்கள் இஸ்லாத்தை ஏற்றதும் அவர்களுள் அம்ர் பின் ஜமு உடைய மகன் மஅஸ் பின் அம்ர் பின் ஜமுவும் ஒருவர். அவர் இஸ்லாத்தை ஏற்றார். இரண்டாவது பைஅத்தே உக்பாவில் இரவில் அம்ர் பின் ஜமு உடைய சிலை இருந்த வீட்டில் நுழைந்து அதை தூக்கி வந்து விட்டார். அதனை பனூ சல்மாவின் புல் மற்றும் குப்பைகளைப் போடும் குழியில் தூக்கி போட்டு விட்டார். காலையில் அம்ர் எழுந்ததும், உமக்கு அழிவு உண்டாகுக. எவர் எனது வணங்கு பொருளை தூக்கி எறிந்தார்? என்றார். பிறகு அதனை தேடிச் சென்றார். பிறகு அதனைக் கண்டதும் எடுத்து கழுவி சுத்தம் செய்து விட்டு, அதனிடம், இறைவன் மீது ஆணையாக! உன்னை இவ்வாறு செய்தவரை நான் அறிந்தால் நிச்சயமாக அவரை இழிவுபடுத்துவேன் என்று கூறினார். பிறகு இரவு வந்ததும் அம்ர் தூங்கி விட்டார். அவர் மகன் மீண்டும் அவ்வாறே செய்தார். பிறகு காலையில் அதனை மீண்டும் தேடி எடுத்து சுத்தம் செய்தார். பல இரவுகள் இந்த சம்பவங்கள் நடந்து வந்தன. அம்ர் பின் ஜமு வீசப்பட்ட இடத்திலிருந்து எடுத்து வந்து கழுவி சுத்தம் செய்து தனது வளை எடுத்து அதன் கழுத்தில் தொங்க விட்டு அல்லாஹ்வின் மீது ஆணையாக! யார் இப்படி செய்கிறார் என்று எனக்கு தெரியாது. உனக்கு ஏதாவது சக்தி இருந்தால் அதனை தடுத்து விடு. உனது வான் உன்னிடமே உள்ளது என்றார். பிறகு மாலை ஆனதும் அவர் உறங்கியதும் அவரது மகன் உள்ளடங்கிய இளைஞர்கள் அதே போன்று செய்தனர். அதன் கழுத்திலிருந்து வாளை எடுத்து விட்டு ஒரு இறந்த நாயுடன் சேர்த்து அதனை கட்டி பனூ சல்மாவின் ஒரு பழைய கிணற்றில் எறிந்து விட்டனர். அதில் புல் மற்றும் குப்பைகள் கொட்டப்பட்டு வந்தன. காலையில் அம்ர் பின் ஜமு எழுந்து சிலை அங்கு இல்லாததைக் கண்டு தேடினார். அது ஒரு கிணற்றில் செத்த நாயுடன் கட்டப்பட்டு கிடப்பதைப் பார்த்து அவரது அறிவு தெளிந்தது. முஸ்லிம்கள் அவருக்கு இஸ்லாத்தின் போதனையை எடுத்து வைத்தனர். அவர் அல்லாஹ்வின் கருணையால் இஸ்லாத்தை ஏற்றார்.

ஹஸ்ரத் மஅஸ் பின் அம்ர் பின் ஜமு அபூஜஹிலை கொலை செய்தவர்களுள் ஒருவராகவும் கூறப்படுகிறார். முஆஸ் பின் அம்ர் பின் ஜமு ஹஸ்ரத் மஅஸ் பின் அப்ரா இருவரும் அபூஜஹிலைத் தாக்கி கொன்றனர். அப்துல்லாஹ் பின் மஸ்வூது அபூஜஹிலின் தலையை உடலிலிருந்து துண்டாக எடுத்தார் என்று வருகிறது. மற்ற இடங்களில் மஆஸ் மற்றும் முஹப்பஸ் உடைய குறிப்பு வருகிறது.

ஹஸ்ரத் அனஸ் அறிவிக்கிறார். ஹஸ்ரத் நபி கரீம் (ஸல்) அவர்கள் பத்ர் நாளில் அபூஜஹிலுடைய நிலை எவ்வாறானது? என்று கூறினார்கள். அப்துல்லாஹ் பின் மஸ்வூது சென்று பார்த்தார். அப்ராவின் இரு மகன்களான முஆஸ் மற்றும் முஹப்பிஸ் வாளால் அவனை வெட்டி விட்டார்கள். அவன் மரணிக்கும் நிலையை அடைந்து விட்டான். இப்பினு மஸ்வூது, நீர் அபூஜஹில்தானா? என்று கேட்டு அவனது தடியைப் பிடித்தார்கள். அவன், நீ கொன்றவர்களுள் இவரை விட பெரிய ஆள் உண்டா? உமது சமுதாயம் இவரை விட பெரிய ஆள் எவரையாவது கொன்றிருக்குமா? என்றார்.

ஹஸ்ரத் ஜைய்னுல் ஆபிதீன் வலியுல்லாஹ் சாஹிப், அபூஜஹிலை கொன்றவர்களை எவ்வாறு உண்மைப்படுத்துவது எவ்வாறு தெளிவுபடுத்த வேண்டும் என்று விளக்கியவாறு கூறுகிறார்கள்: சில அறிவிப்புகளில் வருகிறது. அப்ராவின் இரு மகன்கள் மஆஸ் மற்றும் முஅப்பிஸ் இருவரும் அபூஜஹிலை மரணத்திற்கு அருகில் கொண்டு சென்றனர். பிறகு அப்துல்லாஹ் பின் மஸ்வூது அவனது தலையை உடலை விட்டு பிரித்தார்கள் என்று வருகிறது.

இமாம் இப்னு ஹிஜ்ர் இந்த சாத்தியக்கூறை கூறுகிறார்கள்: முஆஸ் பின் அம்ர் முஆஸ் பின் கப்ரா மற்றும் மஅவஸ் பின் அப்ரா ஆகியோர் தாக்கியிருப்பார்கள். எனவே முதல் அறிவிப்பில் வேறு சிலரைப் பற்றி வருகிறது. பத்ஹூல் பாரி என்ற விரிவுரையில் வருகிறது. இந்த மூவருமே கொன்றிருக்க வாய்ப்புள்ளது. அல்லாமா பத்ருத்தீன் அபூஜஹிலை முஆஸ் பின் அம்ர் பின் ஜமு மற்றும் முஆஸ் பின் அப்ரா மற்றும் அப்துல்லாஹ் பின் மஸ்வூது ஆகியோர் கொன்றனர். அப்துல்லாஹ் அவரது தலையை துண்டாக்கி எடுத்தார். அதனை ஹஸ்ரத் ரஸூலுல்லாஹ் (ஸல்) அவர்களிடம் எடுத்து வந்தார்.

இன்னொரு அறிவிப்பில் இவ்வாறும் வருகிறது. அபூஜஹில், ஹஸ்ரத் முஹம்மது (ஸல்) அவர்களிடம் கூறுக. முழு வாழ்விலும் நான் அவரது எதிரியாக இருந்தேன். இப்போதும் நான் அந்த எதிர்ப்பின் எல்லையிலேயே உச்சத்திலேயே உள்ளேன் என்றான். உடனே அப்துல்லாஹ் பின் மஸ்வூது அபூஜஹிலின் தலையை தனியாக வெட்டி எடுத்தார்கள். அவனது தலையை எடுத்துக் கொண்டு ஹஸ்ரத் ரஸூலுல்லாஹ் (ஸல்) அவர்களிடம் கொண்டு வந்தார். அன்னார், நான் அல்லாஹ்விடம் எவ்வாறு எல்லா நபிமார்களை விடவும் கண்ணியத்திற்கும் மரியாதைக்கும் உரியவனாக இருக்கிறேனோ எனது உம்மத் மற்ற எல்லா உம்மத்துகளை விடவும் கண்ணியத்திற்குரியதோ அதே போன்று இந்த உம்மத்தின் ஃபிர் அவன் மற்ற எல்லா உம்மத்துகளின் ஃபிர் அவன்களை விடவும் கடுமையானவன் ஆவான். அதற்கு காரணம் ஹத்தா இதா அபீரகஹூல் ஹக் கு கால ஆமன்து அன்னஹு லாயிலாஹ இல்லல்லஹ் ஆமன்த் பிஹி பஹூ இஸ்ராயீல் திருக்குர் ஆனில் சூரா யூனுஸில் வருகிறது. நான் ஈமான் கொண்ட அந்த இறைவனை தவிர வேறு வணங்குபொருள் இல்லை என்று ஃபிர் அவன் கூறினார். இந்த உம்மத்தின் ஃபிர் அவன் தமது பகைமையிலும் நிராகரிப்பிலும் உயர்ந்தவன். மரணிக்கும்போது அபூஜஹில் கூறிய வார்த்தையிலிருந்து தெரிய வருகிறது.

இது தவிர அறிவிப்புகளில் அபூஜஹிலின் அழிவு குறித்து இவ்வாறும் வருகிறது. ஹஸ்ரத் நபிகள் நாயகம் (ஸல்) அவர்கள் அபூஜஹிலின் தலையைப் பார்த்து விட்டு கூறினார்கள். அல்லாஹூல்லஹி லாயிலாஹ இல்லாஹு. அல்லாஹ்வைத் தவிர வேறு இறைவன் இல்லை. அதேபோன்று ஹஸ்ரத் நபிகள் நாயகம் (ஸல்) அவர்கள் மூன்று முறை கூறினார்கள். அல்லஹ்மதுலில்லாஹில்லஹி அய்ஸல் இல்லாம வஅஷ்ஷஹி. எல்லா புகழுக்கும் உரியவன் அல்லாஹ்வே. அவன் இஸ்லாம் மற்றும் அதனை ஏற்றுக் கொண்டவர்களுக்கு கண்ணியம் வழங்கினான். பிறகு இவ்வாறும் காணப்படுகிறது. ஹஸ்ரத் நபிகள் நாயகம் (ஸல்) அவர்கள் கூறினார்கள்: நிச்சயமாக ஒவ்வொரு சமுதாயத்திற்கும் ஒரு ஃபிர் அவன் உண்டு. இந்த உம்மத்தின் ஃபிர் அவன் அபூஜஹில் ஆவான். அவனை அல்லாஹ் மிகவும் மோசமான நிலையில் கொலையுறச் செய்தான்.

ஹஸ்ரத் மஆஸ் பின் அம்ர் பின் ஜமுவின் மரணம் உஸ்மான் (ரலி) அவர்களுடைய காலத்தில் நடந்தது. ஹஸ்ரத் உஸ்மான் அவரது ஜனாஸாவைத் தொழ வைத்தார்கள். அன்னார் ஜன்னத்துல் பகியில் அடக்கம் செய்யப்பட்டார்கள்.

ஹஸ்ரத் அபூஹுரைரா உடைய அறிவிப்பு ஹஸ்ரத் ரஸூலுல்லாஹ் (ஸல்) அவர்கள் மஆஸ் பின் அம்ர் பின் ஜமு எத்தகைய நல்ல மனிதர்? என்று கூறினார்கள். அல்லாஹ் ஆயிரக்கணக்கான ரஹ்மத்துகளை இவர்களின் மீது இறக்குவானாக. இவர்கள் அல்லாஹ் மற்றும் அவனது ஹபீபின் அன்பில் மூழ்கி அவனது திருப்தியைப் பெறுபவர்களாகினர்.

தொழுகைக்குப் பிறகு ஒரு ஜனாஸா காயிப் தொழுகை நடத்துவேன். அவர் கண்ணியத்திற்குரிய மலக் சுல்தான் ஹாபுன் கான் சாஹிப் உடையது. இவர் 27 மார்ச் அன்று இஸ்லாமாபாத்தில் வஃபாத் ஆனார்கள். **وَأَبُو الْوَلَدِ الْوَالِدِ الْوَالِدِ**

இவரது பெரிய மகன் ஹஸ்ரத் நான்காவது கலீஃபத்துல் மஸீஹின் மருமகன் ஆவார். அன்னாரது மகளுடன் திருமணமாகி இருந்தது. மலக் சுல்தான் ஹாபுன் சாஹிப் பிறப்பு அஹ்மதியாவார். இவரது தந்தை கர்னல் மலிக் சுல்தான் முஹம்மது கான் சாஹிப் ஆவார். இவர் 23 வயதில் 1923 -ல் முஸ்லிஹ் மவ்லூது (ரலி) அவர்களின் கையில் பைஅத் செய்திருந்தார். இவர் தமது குடும்பத்தில் தனி அஹ்மதி ஆவார்.

இவரது சகோதரி ராஸிதா ஸியால் சாஹிபா கூறுகிறார்: சுல்தான் ஹாபுன் கான் சாஹிப் நிறைய நல்ல சிறப்புகள் உள்ளவர். அஹ்மதியத்திற்காக பெரும் தன்மானமுள்ளவர். கிலாஃபத்திற்காக உயிரைக் கொடுப்பவர். நண்பர்களுக்கு உண்மையான நண்பர். எதிரிகளுக்கு கடினமானவர். ஏழைகளுக்கு உதவி செய்பவர்.

அல்லாஹ் அவருடன் ரஹ்மத் மற்றும் மன்னிப்பு நடைமுறையைக் காட்டுவானாக. இவரது பிள்ளைகளையும் இவரது நன்மைகளில் நிலைத்திருக்கச் செய்வானாக. கிலாஃபத் மற்றும் ஜமாஅத்துடன் தொடர்பில் வைப்பானாக. நான் கூறியது போன்று ஜனாஸாவை ஜமுஆ தொழுகைக்குப் பிறகு நடத்துவேன்.

(தமிழில் : முஅல்லீம் M. நிஜாமுத்தீன்)